

سلسلہ اشاعت امامیہ سن پاکستان رجسٹرڈ لاہور ۹۵

# اہل کوفہ اور تسبیح



مرکز اسلامیات  
لاہور

maablib.org

خان بہادر الحاج سید محمد عباس زیدی حلاوی

آئی۔ اے۔ ایس

ریٹائرڈ جودیشل ممبر بورڈ آف ریونیو اتر پردیش

قیمت چار آنے



# امامیہ مشن پاکستان

کے سلسلہ اشاعت کا ایک اور انمول کتابچہ "اہل کوفہ اور تشیع" محرم ۱۳۸۰ھ

کی رعایت سے شائع کیا جا رہا ہے۔ جو عالی جناب خان بہادر الحاج سید

محمد عباس صاحب زیدی جلاوی آئی۔ اسے ایس ریٹائرڈ جوڈیشل ممبر آف

یونیورسٹی آف لائٹس انڈیا کی قلم حقیقت رقم کا ایک گرانقدر شاہکار ہے۔

فاضل مصنف ملت حبیریہ کے ذمہ دار اہل قلم ہیں۔ گزشتہ سال

آپ نے لٹلٹ کر بلا مصنف ڈاکٹر عائشہ بنت الشاطی مصری کا اردو ترجمہ کیا تھا جس

کو ہم کر بلا کی شیر دل خاتون کے نام سے اپنے ذیلی شعبہ مکتبہ امامیہ کی طرف سے

شائع کر چکے ہیں۔ اس کتاب پر اخبارات و جرائد نے حوصلہ افزا ریویو کیے افراد

ملت نے ہماری اس پیشکش کو نہایت پسند کیا۔ چنانچہ پہلا ایڈیشن فریب الاختلاف ہے

اس میں ذرا سا بھی تشک و شبہ نہیں ہے کہ خان بہادر صاحب نے لٹلٹ کر بلا کا ترجمہ کرنے

کا حق ادا کر دیا ہے۔

کارکنان مشن موصوف کے پاس گزار میں کہ انھوں نے ازراہ لطف کرم اس سال زیر نظر کتابچہ

جو مختصر ہونے کے باوجود نہایت دقیق پیشکش ہے اشاعت کے لیے مرحمت فرمایا ہے۔ یقیناً

اس بے لوث قلمی اعانت کا اجر آپ کو سرکارِ احدیت ملے گا۔

"فائلان امام حسین" کے متعلق بعض حضرات میں یہ غلط فہمی پائی جاتی ہے کہ وہ شیعہ تھے

اس کتابچہ میں اس خیال کی نہایت خوبصورت الفاظ میں تردید کی گئی ہے۔ بتائے ملت سے

درخواست ہے کہ مشن کے اس کتابچہ کو بھی ضرور تہذیب حلقوں میں مفت تقسیم کریں تاکہ مذہب حقہ کے

خلافت جو غلط فہمیاں پائی جاتی ہیں ان کا تدارک ہو سکے۔ والسلام

جنرل سیکریٹری امامیہ مشن پاکستان اردو بازار لاہور

جولائی ۱۹۶۰ء



بِسْمِ اللَّهِ الرَّحْمَنِ الرَّحِيمِ

## اہل کوفہ اور شیخ

اہل کوفہ کے متعلق ایک حلقہ میں یہ غلط فہمی پائی جاتی ہے کہ وہ سب شیعہ تھے اور انہی لوگوں نے امام کو پے در پے خطوط بھیج کر مکہ معظمہ سے کوفہ بلوایا اور جب وہ ان کے بلانے پر کثرت لائے تو دور سے تماشا دیکھتے رہے اور اپنے جوار میں ان کو تلواریں اور نوک نیزہ کا نشانہ بنوایا۔ لہذا کوفہ کے شیعہوں کا حصہ جو انھوں نے کر بلا کے گناہ کے ارتکاب میں لیا وہ یزید کے نزدیک افسروں اور سپاہیوں کے عمل سے جو امام اور ان کے رفقاء سے اپنے امیر کے حکم سے لڑنے آئے تھے زیادہ ناخوشگوار اور بُرا ہے۔

اب ہمیں تاریخ کے شواہد کی روشنی میں دیکھنا ہے کہ یہ خیال کہاں تک حقیقت پر مبنی ہے۔

کوفہ ایک زبردست فوجی چھاؤنی تھا جس کو حضرت عمر نے وسعت مملکت عربیہ کے لیے بنایا تھا۔ ان کے حکم سے شامہ میں اس کی بنیاد ڈالی گئی اور شروع میں چالیس ہزار آدمیوں کی آبادی کے قابل مکانات بنائے گئے۔ شہر کی آبادی کا نقشہ حضرت عمر کے حکم کے مطابق بنایا گیا۔



اور تمام قبائل عرب کو لا کر اس میں آباد کیا گیا۔ پسے والوں کے لیے اس بات کا خاص خیال رکھا گیا کہ وہ عرب ہی نسل سے تعلق رکھتے ہوں۔ اس کا اہتمام کیا گیا تھا کہ کوفہ میں چالیس ہزار تازہ دم سپاہی موجود رہیں۔ جن سے وقت پر کام لیا جاسکے۔ ان سب لوگوں کی تنخواہیں علی قدر مراتب مقرر کی گئیں۔ تنخواہ پانے والے صرف لڑنے والے سپاہی ہی نہیں ہوتے تھے بلکہ ان کے یہاں جو بچہ پیدا ہوتا تھا اس کی بھی تنخواہ مقرر کر دی جاتی تھی۔ اس کے لیے باقاعدہ رجسٹر مرتب کیے جاتے تھے یہ سپاہی جنگ کے موقع پر بڑی دولت جمع کر لیتے تھے۔

مولانا شبلی نے کوفہ کے اکثر حالات کو اپنی کتاب "الفاروق" میں بہت تفصیل سے لکھا ہے۔ تفصیلات کے بیان کرنے کے آخر میں تحریر فرمایا ہے۔ "یہی نظام تھا جس کی بدولت ایک مدت تک تمام دنیا پر عرب کا رعب و داب قائم رہا اور فتوحات کا سیلاب برابر بڑھتا گیا۔ جس قدر اس نظام میں کمی ہوتی گئی عرب کی طاقت میں ضعف آتا گیا۔"

تاریخ کے مندرجہ بالا حقائق کے بعد یہ صاف ظاہر ہو جاتا ہے کہ کوفہ میں کس طریقہ اور عقیدہ کے لوگ آباد تھے۔ دراصل کوفہ کے لوگ عہدِ حضرت عمر کے تربیت یافتہ تھے اور ان کے دل و جان سے معتقد تھے

صفحہ ۲۹۷ معجم البلدان حموی متونی ۶۲۶ ہجری (مطبوعہ مصر ۱۹۰۶ء)  
صفحہ ۸۵ "الفاروق" جلد ۲ صفحہ ۸۵



ان کے متعلق حضرت عمر کی رائے اس خط سے ظاہر ہوتی ہے جو انھوں نے اہل کوفہ کو لکھا تھا۔

”کتبہ عمر ابن الخطاب الى اهل الكوفة ۱۔ یا  
اهل الكوفة انتم راس العرب وجمعتها وسهي  
الذي امرني به“

(حضرت عمر نے اہل کوفہ کو لکھا کہ اے اہل کوفہ تم عرب کے  
سر دار ہو اور عرب کے سر اور دماغ ہو اور تم میرے وہ تیر  
جو جس سے میں دوسروں کو نشانہ بناتا ہوں)

حضرت علیؑ کا نظریہ حکومت اس کے بالکل عکس تھا کہ وہ مستقل  
فوجی نظام کو اسلامی حکومت کے لیے ضروری سمجھیں اور فوجیوں کو زیادہ  
سے زیادہ مراعات کا مستحق قرار دیں۔ ان کے نزدیک ہر مسلمان کا  
فرض تھا کہ تحفظ اسلام کے لیے رہنا کارانہ طور پر اپنے خدمات کو  
پیش کرے۔ وہ عدل اور مساوات کے حامی تھے اور عرب اور  
غیر عرب کی تخصیص و امتیاز بھی نہیں کرتے تھے جس کی وجہ سے کوئی  
حضرت علیؑ سے ہمہ تن وفاداری نہیں کر سکتے تھے۔ کوفیوں کی تربیت ہی  
ایسی ہوتی تھی کہ انھیں کا ساتھ دے سکتے تھے جو ان کو دولت  
اور سرمایہ سے محروم کرے۔

مورخ ابن قتیبہ دنیوری ”امارت و سیاست“ صفحہ ۱۲۹ میں لکھتا ہے

”طبعات ابن سعد و اقدری جلد ۶ صفحہ ۳۲



کرتے ہیں کہ جنگ نہروان سے فارغ ہو کر حیب امیر المومنینؑ دوبارہ اہل شام  
پر فوج کشی کی تیاری کرنا چاہتے تھے اور پر جوش تقریریں ہو رہی تھیں  
اس وقت حضرت علیؑ کے چند پُر خلوص اصحاب نے اٹھ کر عرض کیا  
جس کا خلاصہ یہ ہے :-

”امیر المومنینؑ! عوام الناس کی مراد بس دنیا ہوتی ہے اور اسی  
کو حاصل کرنے کے لیے مشقتیں اٹھاتے ہیں۔ پس آپ عرب  
قریش کے ان سرداروں کو جن کی طرف سے مخالفت اور  
خدا فی کا خوف ہو سکتا ہے زیادہ مال و زر عطا فرمائیے جب  
آپ کو اپنے مقاصد میں کامیابی ہو جائے تب پھر تقسیم کا وہی  
بہترین طریقہ اختیار کر لیجیے گا جو اب تک رہا ہے۔“  
امیر المومنینؑ نے فرمایا کیا تم مجھے یہ صلاح دیتے ہو کہ میں رعایا پر جو ظلم  
کر کے لوگوں کی امداد حاصل کروں۔ خدا کی قسم میں تو یہ طریقہ کبھی اختیار  
نہیں کر سکتا۔ جب تک کہ آسمان پر ایک ستارہ بھی چمکتا ہے۔ بخدا اگر  
میرا ذاتی مال ہوتا تو اس کو بھی ان لوگوں کے درمیان مساوات ہی کے  
طریقہ پر تقسیم کرتا۔ پھر ان اموال میں عدل و مساوات کے خلاف کیونکر  
کر سکتا ہوں۔ جو کہ انھیں کی ملکیت ہے۔ امیر المومنینؑ کا یہ جواب  
سن کر تمام سپاہی جو محض دنیوی فوائد حاصل کرنے کی غرض سے آپ  
کے ساتھ ہو گئے تھے ایک ایک کر کے اپنے گھروں کو چل دیے۔ صرف  
پچاس مخلص جان نثاروں کے سوا سب نے ساتھ چھوڑ دیا۔ اہل بات



سے صاف ظاہر ہے کہ امیر المومنینؑ کے گرد و پیش زیادہ تر سیم و زر کے بندوں کا مجمع تھا۔ جب انہوں نے دیکھا کہ ایک طرف تو امیر معاویہ اپنے مقاصد حاصل کرنے کے لیے اپنے طرفداروں پر مال و نقد کی بارش کر رہے ہیں اور دوسری طرف رسولِ عربیؐ کا جائزین بیت المال کے روپیہ کو اچھا بھلا جمانے کا ذریعہ بنانا نہیں چاہتا تو رفتہ رفتہ خود غرض لوگوں کی ظاہری حمایت کی روش بدلنے لگی اور یہ حقیقت کھل گئی کہ اہل کوفہ میں خالص شیعوں کی تعداد کتنی تھی۔ یہی وجہ ہے کہ حضرت علیؑ ان کی شکایت کرتے رہے اور یہ فرماتے رہے کہ تم نے میرے دل میں ناسور ڈال دیا (نہج البلاغہ) "تاریخ شاہ ہے کہ عمومی حیثیت سے "شیعیت" کو فیوں کے مزاج کے موافق نہ تھی ان کی نشو و نما حضرت عمرؓ اور حضرت عثمانؓ کے عہد میں ہوئی اور خلفائے ثلاثہ سے خلوص اور عقیدت ان کے خمیر میں پیوست ہو چکی تھی۔ وہ لوگ حضرت علیؑ کو چوتھا خلیفہ مانتے تھے۔

حسب ذیل واقعات سے معلوم ہو گا کہ کو فیوں کا رجحان طبع

کس طرف تھا :-

۱۔ اہل مصر فانہم کانوا	۲۔ حضرت عثمانؓ کے قتل کے بعد
لشہوت علیاً واما اہل البصرة	اہل مصر کی خواہش تھی کہ علیؑ کو خلیفہ
فانہم کانوا لیشہوت طلحہ	بنائیں اور اہل بصرہ طلحہ کو چاہتے تھے
واما اہل الکوفۃ فانہم	اور کو فیوں کا میلان خاطر زبیرؓ کی جانب
کانوا لیشہوت الزبیر فخر جراً	تھا۔ یہ لوگ حضرت عثمانؓ کے



وہم علیٰ الخروج جمیع دینی  
الناس سستی لایشت کل  
فرقة الا ان الفیہ معہا  
وان امرہا سیتم دون الا  
خیرین - الخ

خلافت خروج کرنے میں تو متحد خیال  
تھے مگر اشخاص کے متعلق یکدل نہ  
تھے۔ ہر گروہ کی خواہش جداگانہ تھی  
اور ہر فرقہ اس میں شبہ نہیں کرتا تھا  
کہ کامیابی اسی کا ساتھ دے گی۔  
دوسرے گروہ اپنے مقاصد میں ناکام  
رہ جائیں گے۔

(طبری جلد پنجم صفحہ ۱۰۴ سطر ۶  
مطبوعہ مصر)

(۲) جنگ جمل کے موقع پر جناب امیر المومنینؑ نے امام حسنؑ اور عمارؑ  
کو طلب امداد کے لیے کوفہ بھیجا تھا۔ یہ حضرات مسجد کوفہ میں آئے  
اور وہاں مجمع عام میں موافق اور مخالفت تقریریں ہوئیں اسی سلسلہ میں  
مورخ طبری لکھتے ہیں :-

"وقام الاشتراک والجاهلیۃ  
وشد تھا والاسلام ورجا فک  
وذكر عثمان ، فقام الیہ المقطع  
بن الہیشم بن فجیع العاری  
فقال اسکت قبحک اللہ کلب  
خلی والذباح فتار الناس  
مالک اشتر کھڑے ہوئے اور انھوں  
نے زمانہ جاہلیت اور اس کی سختیوں  
اور اسلام اور اس کی خوشحالیوں کا  
تذکرہ کیا اور (اسی سلسلہ میں حضرت  
عثمانؓ کا تذکرہ رکچہ نامناسب) کیا  
اس پر مقطع بن الہیشم اٹھ کھڑے



فاحبسوه وقام المقطع فقال  
انا والله لا ختم بعد ها  
ان يسوع احد بن كرا حيد  
من اممتنا

ہوئے اور کہا کہ یہ کتا بھونکنے کے  
لیے چھوڑ دیا گیا ہے اس کلام سے  
لوگوں میں شور و شغب برپا ہو گئی اور  
سب نے مالک اشتر کو بھاڑ دیا قطع  
تے پھر یہ کہا کہ اب اس وقت کے  
بعد ہم برگزیدہ داشت نہیں کریں گے  
کہ کوئی شخص ہمارے اماموں میں سے  
کسی کا یوں تذکرہ کرے۔

طبری جلد پنجم صفحہ ۸۹ سطر ۱۹ -  
مطبوعہ مصر۔

زہری سے روایت ہے کہ صعصعہ  
بن صوحان نے بروز صغین اہل کوفہ  
سے خطاب کیا اور کہا کہ سنو اور سمجھو  
اگر علی بن ابی طالب کو غلبہ حاصل ہوا  
تو وہ مثل و نظیر حضرت ابوبکر اور  
حضرت عمر کے ثابت ہوں گے  
اور اگر امیر معاویہ غالب ہوئے  
تو وہ کسی حق گوئی کوئی بات نہ  
مانیں گے۔

(۳) عن الزہری قال قال  
صعصعة بن صوحان يوم  
صغين حين راي الناس  
يتبارون الا اسمعوا واعقلوا  
تعلمن والله لئن ظهر علي  
ليكونن مثل ابى بكر وعمر  
وان ظهر معاوية لا يقر  
لقائل بقول حق۔ طبری جلد ۵ صفحہ  
۳۱ سطر ۲۶ - مطبوعہ مصر۔



ناظرین کو مندرجہ بالا اقتباسات تواریخ سے صاف ظاہر ہو گیا ہو گا۔ کہ  
اہلِ کوفہ کا مذہبی سیلان کس طرف تھا اور وہ کیا عقائد اور جذبات رکھتے تھے  
شاہ عبدالعزیز صاحب دہلوی نے اپنی مشہور کتاب "تحفہ اثنا عشریہ" میں  
شیعہ امامیہ کے عقائد کے متعلق بحث کرتے ہوئے یہ فرمایا ہے کہ یہ لوگ امام  
کو علم و عمل میں خطا و گناہ سے معصوم ہونا اسی طرح لازمی سمجھتے ہیں جس طرح  
انبیاء کے لیے معصوم ہونا لازم اور شرطِ نبوت ہے۔ دوسرے یہ کہتے ہیں  
کہ امام کا مقرر کرنا خدا پر واجب ہے۔ لہذا ضروری ہے کہ امام خدا کی  
جانب سے منصوص ہو۔

تیسرے شیعہ امامیہ رسالتِ رسالت کے بعد جناب علیؑ ابن ابی طالب  
کو امام بلا فصل مانتے ہیں۔

جہاں تک سیرِ خیال ہے اسلام کے تمام فرقے شاہ صاحب موصوف  
کی اس رائے سے متفق ہیں۔ اب دیکھتا یہ ہے کہ آیا اہلِ کوفہ کی اکثریت  
شیعہ امامیہ کے عقائد کی پیروی تھی۔ تاریخی شہادتوں سے تو جن کا اذہر ذکر  
ہو چکا ہے یہی پتہ چلتا ہے کہ حقیقت بالکل اس کے خلاف تھی۔ اہلِ کوفہ  
کی اکثریت حضراتِ شیخین کی سیرتوں کو جزوِ دین اور ایمان سمجھتی تھی اور  
ان کے فضائل اور مناقب کی بہترین دلدادہ تھی اور وہ جماعتِ حضراتِ  
شیخین تو کیا حضراتِ عثمان کے خلاف بھی کسی قسم کی نکتہ چینی سننا گوارا  
نہیں کر سکتی تھی۔

ان فیصلہ کن تاریخی شہادتوں کے بعد یہ کس طرح کہا جاسکتا ہے کہ



کوفہ میں شیعہ ان علیؑ کی کثرت تھی۔ یہ ضرور ہے کہ حضرت عثمان کے قتل کے بعد کوفہ والوں نے حضرت علیؑ کی بیعت کر لی تھی مگر وہ آپ کو چھوٹا مفید ہی تسلیم کرتے تھے۔ یہ اور بات ہے کہ آپ کی ہجرت سال کی خلافت کے دوران میں کچھ شیعہ اثرات کوفہ میں نمایاں ہو چکے تھے جن کو ماسے کے لیے امیر معاویہ نے انتہائی کوششیں کیں۔ امام حسنؑ سے صلح کرنے کے بعد امیر معاویہ نے فوراً تمام اعمال کے نام پر احکام جاری کر دیے کہ نہ ہر علیؑ اور نہ آل علیؑ پر سب و شتم کیا جائے اور شیعہ ان علیؑ کی کوئی رعایت نہ کی جائے۔ چنانچہ اس جلسہ میں امیر معاویہ نے پیغمبرؐ بن شعبہ کو کوفہ کا گورنر مقرر کیا اور اس کو بلا کہ حسب ذیل خطبہ کی:

"میرا ارادہ تھا کہ بہت سی باتیں تم کو سمجھاؤں مگر میں اس کی ضرورت اس وجہ سے نہیں سمجھتا کہ مجھ کو قتادی بصیرت اور دانائی پر اعتماد ہے۔ البتہ ایک بات ضرور کہوں گا اور وہ یہ ہے کہ علیؑ پر سب و شتم کیا جائے اور عثمان کے لیے طلب مغفرت و رحمت کرنے میں کوئی کمی نہ کی جائے۔ علاوہ بریں اصحاب علیؑ کی عیب جوئی کی جائے اور ان کی بات نہ سنی جائے اور ان کو اپنے سے دور رکھا جائے۔ برخلاف اس کے شیعہ ان عثمان کی تعریف کی جائے اور ان کے ساتھ مل کر رہنے اور ان کی بات مان لینے میں دریغ نہ کیا جائے۔"

سنہ (طبری ج ۲ ص ۲۲۱ مطبوعہ مصر) د (کامل ج ۳ ص ۲۳۸ سطر ۲)



مغیرہ نے امیر معاویہ کے احکام کی تفصیل پوری طرح کی، لیکن حجر بن عدی کے ساتھ جن کو امیر المومنین علی ابن ابی طالب سے گہری عقیدت تھی۔ زنی کا برتاؤ کرنے پر مغیرہ کو کوفہ کی افارت سے معزول کر دیا گیا۔ اور امیر معاویہ نے اس کی جگہ زیاد بن سمیہ کو مقرر کیا۔

جو نہی کہ زیاد بن سمیہ کو کوفہ کا حاکم مقرر ہوا شیعیان علی پر منظم کے پہاڑ ٹوٹ پڑے، اس نے شیعیان علی کو دھمکے دے کر گرفتار کیا اور وہ ان کو پہچانتا بھی خوب تھا، کیونکہ حضرت علی کے زمانہ میں وہ انہیں لوگوں کے ساتھ تھا۔ اس نے ان کو جہاں پایا قتل کیا اور ہاتھ پاؤں قطع کر اسے اور آنکھوں میں سلائیاں پھروائیں اور درختوں پر سولیاں دلوائیں، اور عراق سے عبلا وطن کیا۔ حجر بن عدی اور ان کے اصحاب کو زبردستی گرفتار کر کے امیر معاویہ کے پاس بھیج دیا۔ جہاں مرج عذرا میں وہ اور ان کے نصف اصحاب نہایت بے رحمی سے قتل کیے گئے۔ عبدالرحمن بن حسان غسری حجر کے اصحاب میں سے تھے۔ جب یہ امیر معاویہ کے دربار میں پہنچے اور امیر معاویہ کے سوالات کا دندان شکن جواب دیا تب امیر معاویہ نے ان کو زیاد کے پاس واپس کر دیا اور حسب ذیل مشنوں کا خط لکھا

”اما بعد فان هذا العنزي شر من اجشت ذمك فيه  
عقوبة التي هو اهلها واقتله شر قتلة زالم بعد

لہ البیانی و النہایہ جلد ۳ صفحہ ۵۔

سید طبری جلد ۷ صفحہ ۱۵۵ مطبوعہ مصر دفتر کمالی علیہ ۳ صفحہ ۵۴۴ مطبوعہ مصر



معلوم ہو کہ قتار سے نیچے ہوتے لوگوں میں حب سے بدتر یہ فتنی  
ہے اس کو ایسی نزاو سے حبس کا وہ اہل ہے اور ابدیت  
بدی طرز قتل کرنا زیادہ کے پاس حب یہ پیچھے تو اس نے ان کو  
"قس الناطق" میں بھیج کر زندہ کر دیا۔

مظالم زیادہ کی انتہا یہاں تک پہنچی کہ شیعہ اہل علی میں سے کوئی مشہور  
اور معروف شخص باقی نہیں رہا۔

یہ صورت حال ایک دو سال نہیں بلکہ سب سال تک قائم رہی۔  
شیعیت اب ایک غنیمتوں بھارت میں باقی رہ گئی تھی جو خفیہ طور سے  
گمناہی کی زندگی بسر کر رہی تھی۔ زیادہ کے وحشیانہ مظالم کی وجہ سے  
اہل کوفہ میں احساس کمتری پیدا ہو گیا تھا۔ وہ مدائے احتجاج کو کیا بند  
کرتے اس کے افعال اور حرکات پر معمولی نکتہ چینی کرنے لگے کی جرات  
نہ کر سکتے تھے۔

مسروق بن الابداح نے روایت کی ہے کہ میں نے امام المؤمنین حضرت  
عائشہ کو یہ فرماتے سنا کہ اگر معاویہ جانتا کہ اہل کوفہ میں کچھ بھی حسرت باقی  
ہے تو کبھی اس کی جرات نہ کرتا کہ حجر بن عدی اور ان کے اصحاب  
کو انہیں کے درمیان گرفتار کر لے اور شام میں بلا کر قتل کرے۔ لیکن  
جگر خوارہ کے بیٹے نے تو یہ جان لیا تھا کہ اب کوفہ میں عزت و قوت

سے تصاحیح کافیہ صفحہ ۱۵

جلد اول صفحہ ۸۷۱

اہل کوفہ اور شیعہ



دائے لوگ نہیں رہے۔

یزید نے جب لغمان بن بشیر انصاری کو برطرف کر کے عبید اللہ بن زیاد کو کوفہ کا حاکم بنایا تو اس نے قفاخر اور احسان کے ملے جلے جذبہ میں ہانی بن عروہ شیعہ سے یہ کہا تھا کہ :-

يَا هَٰئِنَا اِمَّا لِقَائِي اِنْ اَبَى قَدْ مَرَّ هَذَا الْبَلَدُ فَلَمْ يَتْرَكَ اَحَدًا مِنْ هَذِهِ الشَّيْعَةِ اِلَّا قَتَلَهُ غَيْرِ اَمِيٍّ  
”شجر“

اے ہانی کیا تم نہیں جانتے کہ جب ہمارا باپ زیاد یہاں حاکم ہو کر آیا تھا تو اس نے یہاں ایک شیعہ بھی زندہ نہیں چھوڑا تھا، سوائے  
مٹھاسے باپ (عروہ) اور حجر بن عدی کے

اس سے صاف ظاہر ہوتا ہے کہ کوفہ میں زمانہ امیر معاویہ شیعہ ان علیؑ پر جوتا ہی کافی۔ اس کے بعد بہت ہی کم شیعہ رہ گئے تھے مگر  
کا قاتل حسین زمانہ میں ہوا اس وقت بھی کوفہ شیعیت کا کوئی مرکز نہ تھا  
محمد بن حنفیہ عبد اللہ ابن عباس سے بہتر کوئی دوسرا نہیں سمجھا  
سکتا کہ کوفہ میں شیعہ تھے یا نہیں۔ ان حضرات نے اپنے مشورے میں  
حضرت امام حسینؑ سے صاف صاف کہا تھا کہ شیعہ ان علیؑ کی  
تعداد کوفہ میں نہیں بلکہ یمن میں ہے۔ چنانچہ ابن عباس نے بجائے  
کوفہ جانے کے امام کو یمن جانے کا مشورہ دیا تھا۔

ند طبری مطبوعہ مصر جلد ۲ صفحہ ۲۰۳ سطر ۲۱

امیر سائن پاکستان



اس امر سے صرف بنی ہاشم ہی واقف نہ تھے بلکہ اور لوگ بھی جانتے تھے  
 کہ کوفہ میں شیعیاں علیؑ بہت کم رہ گئے ہیں۔ عبداللہ بن سلیم اسدی اور سندی  
 بن مشعل اسدی نے بھی یہی کہا تھا کہ "لیس لک بالکوفہ خاصر  
 ولا شیعاء بل فتخوف ان متکون علیک؟" (کوفہ میں نہ کوئی  
 آپ کا شیعہ ہے اور نہ کوئی مددگار بلکہ مجھ کو خوف ہے کہ وہ  
 لوگ تو بڑے سرور پر یہ ہو کر آپ سے کھلم کھلا مخالفت کریں گے)  
 بے شک کوفہ جیسے شہر میں جہت شیعہ بھی تھے جو رازدارانہ زندگی  
 بسر کر رہے تھے۔ لیکن ان شیعیاں کوفہ نے تو سرفروشی کا جو مظاہرہ کیا  
 ہے اس کی مثال دنیا میں نہیں مل سکتی خاص کوفہ میں "ثانی بن عروہ"  
 محمد بن کثیر، قیس بن مصر، عبداللہ بن علی کلبی اور عمارہ بن صلیب انہ دی  
 نے جہاں سے دی۔ اسی طرح رشید چہری اور عیشم تمار کو بھی قتل  
 کیا گیا۔ جناب عیشم تمار کے منہ میں سولی پر چڑھانے سے پہلے تمام لگائی  
 گئی تاکہ وہ لوگوں سے کوئی بات نہ کر سکیں۔ یہ دونوں حضرات جناب  
 امام حسینؑ کے داخلہ عراق سے دس دن پہلے بحکم ابن زیاد کوفہ میں  
 شہید کیے گئے۔ مختار ثقفی اور عبداللہ بن حارث کو پابند  
 سلاسل کر کے مقتب کیا گیا۔ مگر باوجود اس ظلم و تشدد اور دار و گیر سے  
 چند نفوس فدیہ راستوں کی ناکہ بندی کو تو نہ مگر نہ معلوم کس طرح ایک  
 ایک کر کے امام حسینؑ کے پاس پہنچ گئے اور حسب وعدہ اپنی جہانیں  
 اور خاندان خود حضرت امام حسینؑ کے قیدوں پر نہا رکھیں۔ یہ حضرات تھے۔



جیب ابن مظاہر سدی، عابس بن ابی شیبہ شاکری، سعید بن  
عبداللہ حنفی، مسلم بن عوسجہ سدی، ابوتامہ عمرو بن عبداللہ صامدی، یزید  
بن خضیر سمرانی (حافظ قرآن پاک)، نافع بن ہلال جہلی، انس بن عاصی سدی  
عبداللہ بن عمر کلبی، عبدالرحمن بن عبداللہ اودزہ بن قین جہلی۔ یہی  
گورنر کے وہ شیعہ تھے جن کی وفاداری پر امام حسینؑ نے فخر فرمایا ہے۔  
ان سلیمان بن عمرو، مسیب بن نجہ اور رفاعہ بن شداد اپنے کو کسی طرح  
بھی امامؑ کی خدمت میں نہ پہنچا سکے۔ اور نہ معلوم کیونکر پوشیدہ  
نہ کر ابن زیاد کے مقام سے محفوظ رہا اور مقام حسینؑ (الوردہ) میں پہنچا  
کا حق ادا کیا اور مخالفین کا بھرپور مقابلہ کیا۔ یہاں تک کہ تقریباً سب  
راہ حق میں نثار ہو گئے۔

گورنر کے خالص شیعوں میں سے جنہوں نے حضرت امام حسینؑ کو  
خطوط لکھنے یا پیغام لے کر حضرت کی خدمت میں مکہ معظمہ گئے  
تھے وہ سب کے سب بجز ان لوگوں کے جو قید خانوں یا جیلوں  
میں یا شدید کا داول اور ناکہ بندی کی وجہ سے حاضری سے  
مجبور تھے۔ روز عاشوراؑ کر بلا میں امامؑ کے ساتھ نظر آتے ہیں۔  
ان لوگوں نے اپنی زندگی کے آخری سانس تک جس صداقت اور  
استقلال کے ساتھ اپنے فرائض کو ادا کیا کہ جس کا ذکر تاریخ کے  
صفحوں پر ذیل جدول میں ہمیشہ ثبت رہے گا۔  
اللہ اکبر خط حضرت امام حسینؑ کو سات آدمیوں نے لکھا



جن کے نام یہ ہیں :-

۱) خبث بن ربیعؓ، حجار بن ابجر (۳)، نذیر بن حارث (۴) نذیر  
بن روم (۵)، عذرہ بن قیس (۶)، عمرو بن الحجاج زبیدی (۷)، محمد بن  
عمیرؓ، ان لوگوں نے خط میں لکھا تھا کہ "کھیتیاں اہل ہارہ میں اور میوسے  
درختوں میں سجیدہ ہیں اور تالاب لہر زہ میں جیب آپ چاہیں تشریف لائیں  
ایک ایسے لشکر کی جانب جو آپ کے لیے آگاہی موجود ہے۔ والسلام"  
ان اشخاص کو اس جماعت سے جو شیعہ علیؑ کہی جاسکتی تھی، کوئی  
تعلق نہ تھا۔ یہ لوگ نذیر کی جماعت کے پانچویں کالم واسے  
جائوس تھے جو شیعہ ان کو فہ کے راز کو حکومت کی طرف سے دریافت  
کرنے پر مامور تھے۔ انھیں لوگوں نے حضرت مسلم بن عقیل سے جنگ  
کی اور یہی لوگ کر بلا میں قاتلان امام حسینؑ کے زمرہ میں داخل ہوئے  
یہ سب کوفہ کے رہنے والے تھے اور نذیر کو امام واجب اطاعت  
سمجھتے تھے۔ چنانچہ طبریؒ کی روایت ہے کہ کر بلا میں عمر ابن سعد کے  
لشکر سے عمرو بن الحجاج نکلا اور آواز دی۔ "یا اهل الکوفہ  
الزموا طاعتکم وجماعتکم ولا تترقا بوافی قتل من مرق  
من السدین وخالف الامر الخ" (اے اہل کوفہ امیر کی  
اطاعت اور اپنی تشفقہ رائے پر سختی سے قائم رہو اور کوئی شک

سنہ طبری مطبوعہ مصر جلد ۶ صفحہ ۱۹۷ سطر ۲۳

سنہ طبری مطبوعہ مصر جلد ۶ صفحہ ۲۲۹ سطر ۹

اہل کوفہ اور تشیع



نہ کروان لوگوں کے قتل میں جو مذہب سے نکل گئے ہیں اور امام کی مخالفت کر رہے ہیں

اس تشدد کے بعد میں عرض کروں گا کہ تمام کو قیوں کو امام حسینؑ کے شیعہ کہنا کہاں تک صحیح ہے۔ شیعہ کہ جنہیں مذہبی حیثیت سے حقیقی معنی میں شیعہ کہا جاسکتا ہے۔ ان کی تعداد ابستدا ہی سے بہت کم تھی۔ لیکن اولاد ابوسفیان کے مقابلہ میں حضرت علیؑ کو حقدار خلافت سمجھنے والے جنہیں اس زمانہ میں شیعیاں علیؑ اور شیعہ اہل بیتؑ کہا جاتا تھا ان کی تعداد دوران خلافت حضرت علیؑ میں کافی ہو گئی تھی لیکن ادھر امیر معاویہ کا دور حکومت شروع ہوا اور شیعیاں کو قہ پر مظلوم کی بھرمار شروع ہو گئی۔ مارے جانے، سولی پانے اور جلا وطن ہوتے کے بعد جو بچے بچے اشخاص موجود بھی تھے وہ گوشوں کے اندر زندگی بسر کرنے پر مجبور تھے۔

حضرت امام حسنؑ سے صلح کرنے کے بعد امیر معاویہ نے اپنے خزانے کا منہ کھول دیا تھا۔ اور اہل عراق پر دل کھول کر دیا کہ یہ لڑا رہے تھے۔ ان کی کوشش یہ تھی کہ وہ عراقیوں کو ہر حال میں خوش رکھ کر اپنے قابو میں رکھیں۔ اس خیال سے وہ عراقیوں کی ہر خواہش کو پورا کرنے کے لیے آمادہ رہتے تھے۔ چنانچہ امیر معاویہ نے اپنے بیٹے کو بھی یہی وصیت کی تھی۔

« وَالنَّظَرُ أَهْلَ الْعِرَاقِ فَإِنْ سَلَوْا أَنْ تَعَزَّلَ عَنْهُمْ



عمل یوم عاصلاً فا فعل فان عزل عامل احب من  
ان تشر علیک مائة الف سیف (عراقیوں پر ہمارے نگاہ  
رکھتے) رکھنا اور اگر وہ ہر روز چاہیں کہ ان کا گورنر معزول کر دیا جائے  
تو گورنر کو معزول کر کے ان کو اپنے قابو میں رکھنا کیونکہ گورنر کا معزول  
ہونا میرے نزدیک اس سے زیادہ بہتر ہے کہ ایک لاکھ کوفیوں  
کی تلواریں، تھارے غلات نکلیں)

امیر معاویہ نے اپنے عمال کو حکم دے دیا تھا کہ یزید کی ولیعہدی  
لوگوں سے تسلیم کرانے کے لیے روپیہ خرچ کرنے میں دریغ  
نہ کریں۔ چنانچہ مغیرہ بن شعبہ نے کوفہ سے ایک وفد لے کر  
موسے کی سربراہی میں امیر معاویہ کے پاس بھیجا۔ اور کہلا بھیجا  
کہ کوفہ والے یزید کی ولیعہدی کو تسلیم کرنے کے لیے ہمہ تن  
تیار ہیں۔ امیر معاویہ نے مغیرہ کے لشکر کے دریافت کیا کہ  
پیڑ سے باسپ نے ان لوگوں کا ایمان کتنے میں خرید لیا۔ اس نے  
جواب دیا کہ تیس ہزار درہم میں۔

یہ لشکر امیر معاویہ یہ جانتے تھے کہ باوجود قتل و غارت  
اور واد و دشمنی کے کوفہ میں ایسی شخصیتیں بھی پائی جاتی ہیں  
جو اہل بیت رسالت کی محبت اپنے دلوں میں چھپائے ہوئے ہیں  
اور جن کی تمنا یہ ہے کہ اہل بیت کا حق ان کو مل جائے اور وہ

بلکہ کامل ابن اثیر جلد ۳ صفحہ ۲۵۲ سطر ۲۲

اہل کوفہ اور شیعہ



یہ سمجھتے تھے کہ ایسے اشخاص جہاں سے وہ کہتے ہی کم کیوں نہ ہوں ،  
 لیکن ان میں حرکت پیدا ہو گئی ۔ اس لیے ان کے پیش نظر یہ چیز  
 تھی کہ لوگوں کے اس جذبے کو ایسا کچل دیا جائے کہ پھر نہ ابھر سکے  
 اور ان کا بیٹھانہ صرف خود اطمینان سے حکومت کر سکتے بلکہ ان  
 کی تسلی میں یہ حکومت باقی رہے ۔ امیر معاویہ کو اس منصوبے میں  
 کامیابی حاصل ہوئی اور اب گنتی کے شیعیاں حسینؑ کو نہ میں باقی  
 رہ گئے ۔ اور زیادہ تر تعداد ان لوگوں کی تھی جو عثمانی مسلک رکھنے  
 والے اور نیریڈی گروہ میں شامل تھے ۔

جس وقت بنی امیہ کے مظالم سے گھبرائی ہوئی خلفت کوذ  
 میں فرزند رسولؐ کی بیعت مسلم بن عقیل سے کر رہی تھی اس  
 خیال سے نہیں کہ وہ سب کے سب حضرت امام حسینؑ کو  
 مفترض الطاعت سمجھتی تھی ۔ بلکہ اس خیال سے کہ یہ جیسے شرابخو  
 اور فاسق سے امام حسینؑ جیسی کامل اور بااخلاق مہستی لقیبنا  
 مسلمانوں کے لیے بہتر ہوگی ۔ اس موقع پر کسی مذہب اور مسلک کا  
 افتراق نہ تھا اور جوق جوق لوگ بیعت کرنے کے لیے آ رہے  
 تھے ۔ اور نظر بآ پارہ ہزار اور ہزار ایسے اٹھارہ ہزار آدمی ملے  
 بیعت کی ۔

اکثر لوگوں کے دماغ میں یہ شک پیدا ہوتا ہے کہ یہ شیعیان  
 حسینؑ ہوں گے ۔ لیکن یہ بات حقیقت سے بہت دور ہے



جیسا کہ متوجہ بالاحکامات کے مطالعہ سے ناظرین کو واضح ہو گیا ہوگا۔ اصلیت یہ ہے کہ کوفہ کے لوگ امیر معاویہ کے گورنروں کی آگے دن کے لشکر اور سختیوں سے اس قدر عاجز آ گئے تھے کہ وہ سورجوں حکومت سے سخت بیزار تھے۔ غیر ملکی لسانی کی فطرت میں داخل ہے اور لوگ جلد ہر ایک کو جاتے دیکھتے ہیں اور سب چل دیتے ہیں۔ عداوتیں گود وستان اہل بیت کی تعداد کم تھی مگر ان میں چند سرداران قبیلہ تھے۔ اور ان کی صداقت اور جہالت کا کوفہ والوں کے دلوں پر اثر تھا۔ اور ان کا خیال تھا کہ وہ لوگ ان کو بلا راست ہی کی طرف لے جائیں گے۔ لیکن حالات کی تبدیلی نے ظاہر کر دیا کہ آنکھ بند کر کے تتبع کرنے والوں کا عہد ستمی تھا انہوں نے عہد اللہ بن زیاد کے کوفہ میں داخل ہوتے ہی حضرت مسلم کا ایک ایک گیسے ساتھ چھوڑ دیا۔ البتہ چند لوگ ہوشیاران حسین تھے اپنے اہلادوں میں استوار رہے اور آخر وقت تک جادۂ حق سے نہ پیٹے۔

جس وقت کوفی حضرت مسلم کے ہاتھ پر بیعت کر رہے تھے لیکن بن ہشیر کوفہ کے حاکم تھے اور اپنی فطری صلح پسندی کی بنا پر خاموش تھے۔ یہ بدیہ کے ہوا خواہوں کو یہ بات کب گوارا ہو سکتی تھی۔ چنانچہ عبداللہ بن مسلم بن سعید حضری



عمارہ بن عقیبہ اور عمر بن سعد بن ابی وقاص نے یزید کو خط لکھا جس کی عبارت یہ ہے :-

”مسلم بن عقیل کو آئے ہیں اور شیعہوں نے ان کے ہاتھ پر حسین بن علی کی بیعت کی ہے۔ اگر آپ کو کوفہ میں اپنی سلطنت قائم رکھنا ہے تو ایک طاقتور شخص کو یہاں مقرر کیجئے جو آپ کے حکم کو نافذ کرے اور دشمن کے ساتھ وہ سلوک کرے جو آپ خود اگر ہوتے تو کرتے۔ اس لیے کہ نعمان بن بشیر فطرتاً کمزور ہے۔ یا کسی وجہ سے کمزوری دکھا رہا ہے۔“

اس خط کو دیکھ کر یزید نے حسب ذیل مضمون کا فرمان ابن زیاد کے نام لکھا :-

”میرے پاس میرے شیعہوں نے جو کوفہ کے رہنے والے ہیں یہ لکھا ہے کہ ابن عقیل کوفہ میں جتنے جمع کر کے مسلمانوں کی موجودہ بنی بنائی بات کو بگاڑتا چاہتے ہیں اسلذا تم فوراً وہاں مجاور اور مسلم پر قابو حاصل کر کے سزا دو۔“

۱۔ طبری مطبوعہ مصر جلد ۶ صفحہ ۱۹۹۔ سطر ۲۲

۲۔ طبری مطبوعہ مصر جلد ۶ صفحہ ۲۰۰۔ سطر ۴



محترم ناظرین! اب تو یہ کہنے کی گنجائش نہیں رہی کہ کوفہ کے تمام باشندے شیعیاں حسینؑ تھے۔ عمر بن سعد وہی شخص ہے جو مشہور صحابی سعد بن ابی وقاص کا بہن کا شہادہ عشرہ مبشرہ میں ہے بیٹا ہے اور یہ وہی سپہ سالار ہے جو امام حسینؑ کے قتل کے لیے بھیجا گیا تھا۔ اور جس نے سب سے پہلا تیر لشکر حسینؑ کی طرف چلایا تھا۔ علاوہ بدری عزرہ بن قیس احمسی، یزید بن معقل، کعب بن جہا، بہان عمرو، زیدی مالک بن نسر، کثیر بن شہاب الحارثی، زجر بن قیس، فہر بن ذبیح، جوشن بخاری، ابن ابجر، قیس بن اشعث، عمرو بن حرمیث، قعقاع بن شذر، تابعی، شدت بن ربیع، علی بن قرطہ انصاری اور محمد بن اشعث نے روزِ عاشورا صاف صاف اعلان کیا کہ وہ حضرت عثمان کے مائتے والوں میں تھے۔ اور یزید کو امام وقت سمجھتے تھے۔ یہ سب کوفہ کے رہنے والے تھے۔ اور تاتار ان امام حسینؑ تھے۔

سموٰۃ بن جندب ابن زیاد کی طرف سے کوفہ کا رئیس شرطہ (پولیس افسر) تھا اور لوگوں کو امام حسینؑ سے جنگ کرنے کے لیے ابھارتا تھا۔

اب یہ الزام کہ حضرت امام حسینؑ شہید ہو گئے اور ان کے بہت سے دوست زندہ رہے۔ بیشک ان میں سے کچھ کسی



صورت سے زندہ رہے لیکن قاتلان امام حسینؑ سے انتقام لینے کے لیے۔ تو آپین کا انتقام خون حسینؑ کے سلسلہ میں اپنی جانوں کا دیدینا یہ خود ان کی نیک نیتی کی دلیل ہے۔ وہ لوگ اپنے اہل و عیال کو چھوڑ کر بہادری سے مہر خاں پر آمادہ ہو گئے اور بنی امیہ کے ہزاروں آدمیوں کے لشکر سے خوب مقابلہ کر کے بحر چین آدمیوں کے سب شہید ہو گئے۔ ان لوگوں نے جانفروشی کا جو مظاہرہ کیا ہے اس کی مثال تاریخ میں دوسری نہیں مل سکتی۔ جب یزید نے مسلم بن عقیل کے قتل کی خبر سنی تو فوراً ابن زیاد کو لکھا:-

”خبر کو خبر ملی ہے کہ حسینؑ بن علیؑ عراق کی طرف متوجہ ہو چکے ہیں۔ اب تم ہوشیاری کے ساتھ ہمارے قریب رہو اور دہم و گمان بھی خطرہ کا ہو تو اس سے تحفظ کرو اور جس پر بدگمانی ہو اس کو فوراً گرفتار کر لو۔“

اب کیا ممتا دار دُگیر کا ہزار گرم ہو گیا اور قید خانے مشتبہ لوگوں کو سچے چھلکے لگے۔ مارشل لار جاری کر دیا گیا۔ یہاں تک کہ بے گناہ لوگ بھی ہیبت قائم کرنے کے لیے قتل کرا دیے گئے۔ اس کا پتہ ابن زیاد کی اس تقریر سے جو اس نے یزید کی ہلاکت کے موقع پر کی تھی چلتا ہے:-

مے طبری مطبوعہ مصر جلد ۶ صفحہ ۲۱۵ سطر ۹



”کوئی ایسا شخص نہیں جس پر گمان بھی ہو سکتا تھا کہ وہ حکومت کی مخالفت کرے گا مگر یہ کہ وہ قید خانہ کے اندر ہے۔“  
 ”میں ابھی اپنے دل میں کہہ رہا تھا کہ کاش میں سلطان  
 لوگوں کو جو قید خانہ میں بند تھے نکال کر قتل کر دیتے  
 کا حکم دے دیا ہوتا۔“

کوفہ کو حجاز، شام اور بصرہ سے جو راستے گزرتے، ان  
 کی ناکہ بندی کر دی گئی اور قادیسیہ کے چوراہہ پر حصین بن  
 مہتمم کو کئی ہزار سواروں کے ساتھ تعینات کیا گیا۔ چنانچہ قیس  
 بن مسہر صیداوی اور عبداللہ بن یقظر جو امام حسین کے قاصد  
 تھے اور اہل کوفہ کے نام خط لیے جا رہے تھے اسی قادیسیہ  
 پہنچ کر حصین کے ماتحتوں گرفتار ہو گئے۔

راستوں کی شدید ناکہ بندی نے ان چند اشخاص کے لیے  
 جن میں جذبۂ نفرت امام حسینؑ ہو سکتا تھا اور جو قید خانہ سے  
 باہر تھے حضرت تکہ پہنچنے کو دشواری سے دشوار بنا دیا تھا لہذا اگر  
 وہ آلے کا ارادہ کرتے بھی تو یقیناً ”خیلہ“ میں جو بالکل کوفہ  
 کے نکلنے پر کربلا کے راستہ میں تھا، اور جس کو خود ابن زیاد نے  
 افواج کے معائنہ کے لیے اپنا مرکز بنا لیا تھا گرفتار کر لیے

سہ طبری مطبوعہ مصر جلد ۷ صفحہ ۸۱ سطر ۱۱۔

سہ طبری مطبوعہ مصر جلد ۷ صفحہ ۸۰ سطر ۱۱۔



جاتے یا اس سے پہلے ہی۔ قادیسیہ، غفان، قططانہ  
یا لعلع کی منزل پر محصور ہو جاتے۔ اب اگر ایسے حالات  
میں تو آئین، حضرت امام حسینؑ کی نصرت کرنے سے  
مجبور رہے تو ہرگز ان کا اوز قاتلان امام حسینؑ کا موقف ایک  
نہیں ہو سکتا۔

تو آئین، کو اس بات کا کہ وہ حضرات امام حسینؑ کی  
نصرت کرنے اور اپنی جانیں حضرت کے قدموں پر نثار  
کرنے سے قاصر رہے، پورا احساں تھا اور وہ اس جرم  
کے معترض تھے اور کہتے تھے۔

اٹھو! کیونکہ اللہ تعالیٰ کو تم نے غضبناک کیلے  
جب تک تم اپنے رب ذوالجلال کو راضی نہ کر لو اپنے  
اہل و عیال کے پاس مت جاؤ اور خدا کی قسم یہ  
سرگز خیال مت کرو کہ دشمنان اہل بیت سے بغیر  
جنگ کیے ہوئے یا اپنی ہلاکت بغیر تم خدا کو خوش  
کر سکتے ہو۔

”اپنے آپ کو ہلاک کر دو، کیونکہ تمہارے پروردگار  
کی نظریں یہی بہتر ہے۔“

اس کے بعد اس حالت میں جبکہ پشیمانی سے ان کا  
جوش زور پر تھا۔ بہادری سے مرنے پر آمادہ ہو کر



سمندر کی طرح موجیں مارتے ہوئے بنی امیہ کے بہارِ دل  
آدمیوں نے لشکر سے مقابلہ کرنے کو تیار ہو گئے۔ ان کی  
صرف یہ آرزو تھی کہ حسینؑ کے خون کا بدلہ لینے میں اسے  
جائیں۔ شاید اس سے ان کے گناہوں کے بوجھ اور عذاب  
کی سختی میں کچھ کمی ہو جائے۔ اس روز ان کو امان دی گئی  
لیکن انھوں نے انکار کرتے ہوئے پکار پکار کر کہنا شروع  
کیا :-

”ہم دنیا میں امان میں ہیں، لیکن ہم آخرت کی  
امان کے لیے باہر نکلے ہیں۔ یہاں تک کہ سوائے  
چند آدمیوں کے سب قتل ہو گئے۔“  
اعشی سہرانی شاعر نے ان کے متعلق مرثیہ لکھا جس کا  
ترجمہ یہ ہے :-

”دنیا سے ہمارا دل اٹھ گیا اور کہتے تھے  
کہ جب تک ہم زندہ ہیں اس دل نہ کھائے  
”ہم نے دنیا کی دولت سے جس کے نہ ہونے سے دوسرے  
لوگ رنجیدہ ہیں اور اس کے حاصل کرنے کے لیے  
دوڑ رہے ہیں دل نہیں لگایا ہے۔“  
مبارک ہیں وہ تو ابین کہ جن کو اس کی ندامت ہوئی  
کہ حسینؑ کا خون ان کے پڑوس میں بہا یا گیا اور وہ



مرد نہ کر سکے، اب وہ سوائے اس کے کہ قاتلانِ حسینؑ کو  
قتل کریں یا خود اپنی جانیں دے دیں کر ہی کیا سکتے تھے۔

## واقعہ کربلا پر لٹریچر

اُردو — (۱) حسینؑ اور اسلام (۲) شجاعت کے مثالی کارنامے (۳) قاتلانِ حسینؑ  
کا مذہب (۴) بحارِ کربلا (۵) اسیری اہلِ حرم (۶) معصوم شہزادیؑ (۷) شہیدِ کربلا  
(۸) زندہ جاوید کا ماتم (۹) عزائے حسینؑ کا تاریخی تبصرہ (۱۰) شہادت و ہلاکت (۱۱) تاریخِ اسلام  
میں واقعہ کربلا کی اہمیت (۱۲) اگر واقعہ کربلا نہ ہوتا تو کیا ہوتا؟ (۱۳) مقصدِ حسینؑ  
(۱۴) بنی الاقوامی شہیدِ اعظم (۱۵) شہادتِ زارِ کربلا (۱۶) شریکِ مسافر (۱۷) شہادتِ حسینؑ  
(۱۸) حق و باطل کا آخری معرکہ (۱۹) حسینیؑ قربانی (۲۰) قسبِ العبرۃ (۲۱) معرکہِ عشق  
(۲۲) ادراکِ حقیقت (۲۳) شہادتِ حسینؑ کے اسباب (۲۴) عزائے سید الشہداء  
(۲۵) مراسمِ عزاکا ثبوت (۲۶) حسینؑ اور انسانیت (۲۷) شاہِ استِ حسینؑ (۲۸)  
حسینؑ اور نیرِ کشفیت (۲۹) محبۃِ انسانیت (۳۰) الحسینؑ کے تبصرہ کا علمی جائزہ  
(۳۱) عشرہٗ محرم اور مسلمانانِ پاکستان اور دوسرے۔

انگریزی — داتا گرامر مشن حسینؑ ابنِ علیؑ ۱۲، کربلا دی آ لرائیڈ شرائن ۳۔ آڈیو کربلا

حسینیؑ نمائندگی عطیہ ارسال کرنے کی صورت میں مرسلہ عطیہ سے دو گنی قیمت کے  
رسائل بغرض مفت تقسیم ارسال کیے جائیں گے۔

جنرل سیکریٹری امامیہ مشن پاکستان - اردو بازار لاہور ۲



# معصومہ عالم کے زخموں کا مرہم

امام مظلومؑ کے خونِ ناحق کی نشر و اشاعت ہے۔ آج بھی ہمارا آقا و مولا کے خونِ ناحق پر پردہ ڈالنے کی ناکام کوششیں جاری ہیں۔ دشمنانِ امام مظلوم کے حملوں کا دفاع ہم اوسا پ پر فرزند ہے۔ اس اہم مقصد کے پیش نظر امامیہ سن پاکستان نے

## حسینی قند

قائم کیا ہے۔ ہر معطلی کو ان کی رقمِ عطیہ سے دگنی قیمت کا لٹریچر (بعد سنہائی اخراجات واک) مجاہد محرم اور جلوس ہائے عزاکے ہمراہ مفت تقسیم کے لیے محرم سے قبل بھیجا جاتا ہے۔ عاشقانِ حسین مظلومؑ سے استدعا ہے کہ وہ زیادہ سے زیادہ امداد فرا کر بلا کی عظیم قربانیوں کی اس کے اسباب و علل کے ساتھ نشر و اشاعت میں ہمارا ہاتھ بٹائیں۔ یقیناً اس عملی نصرت کا اجر ان کو معصومہ عالم ہی درگاہِ احدیت سے دلوں میں گی۔  
الداعی الی الخیر

آزیری جنرل سکریٹری

امامیہ سن پاکستان اردو بازار لاہور ۲